



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۵/۰۶

شاعر: سمیع الدین افغانی

د موسی علیه السلام زیړده

دیوسف اود یعقوب په زمانه کی اسرائیل
د «کوشن» بنار کی وه میشت په رود نیل

دیعیقوب سره دا قوم مصر نشین شول
دوئ اخته په زندگي او خپل آئین شول

وه موسی خوی د «عمران» ابن د قاهت
د «لاویان» د قبیلې وه ستر عظمت

شو پیدا موسی «لاویان» په قبیله کی
«یوکابد» یې دمور نوم دی کتیبه کی

د «مریم» په نوم یې مشره خور یادیري
د اوه کالو تفاوت دوئ مېنځ کی کیري

د «هارون» په نوم یې بل سکنی ورور وه
له موسی یې عمر درې کاله څه نور وه

فرعون کړی وه صادر داسې فرمان
د مهاجرو نوزاد مړ کړئ هغه آن

د «عبري» مهاجر پیدا که شو ماشوم
رود نیل کی یې لاهو کړئ بڼه معلوم

چی موسی د مور په نس کی شو پیدا
مور یې شوه په انډیبننو او په سودا

چی په څنکه پناه ورکړي خپل اولاد ته
د فرعون تر جلادانو بیا نوزاد ته

موسی مور گاونډ کی نرسه پیژندله
د ماشوم په حال یې هر وخت خبروله

موده پس چی ماشوم زیړدی ته نژدی شو
بڼه خدمت ورته حاصل د قابلې شو

د پاڼو شمیره: له 1 تر 6

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنی د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیرو مخکی په خیر و لولئ

چې موسى كړې سترگې خلاصې په جهان
ددې نرسې ټول وجود شو په لرزان

ويل : چې بنكلي دى ماشوم د « يوکابد »
خدای پيدا كړ نوراني لكه عابد

ويل: چې نه پرې خبروم دا جلادان
زماخوېښ شول د ماشوم دواړه چشمان

انعام اخلم كه خير كرم زه سركار
ډير مې خوېښ شو هرگز نه كوم دا كار

دغه نرسه چې د كور نه راوتله
هلته لرى جاسوسانو وليدله

جاسوسانو پرې خبر كړل سپاهيان
پدې كورباندي شكمن شول جلادان

سپاهيان شول ور داخل «يوکابد» كور ته
مور د ويرې موسى واچو تنور اور ته

له هيبته په خپل خان نه پوهيدله
شپاهيانو همدې حال كې غږوله

ويل: چې نرسه دلته څنگه وه راغلي؟
رېښتيا وايه ولي ناسته يې ته غلي؟

يوکابد ويلي : دا نرسه مې اشنا ده
زمونږ راشه درشه ډيره له پخوا ده

سپاهيانو كور تمام زير او زير كړ
بل تنور ته دوئ د لرى هم نظر كړ

ويل: چې نشته څوك، تنها همدا تنور دى
خالي كور دى بېرته تگ زمونږ ضرور دى

چې دى كور نه سپاهيان شول را بهر
مور په هوش شوه د موسى فكر يې په سر

مور ويلي خپلې لور ته ډير غمجنه
موسى پروت د تنور اور كې دى دننه

دوئ په بېره باندي راغله تنور خوا ته
چې نجات وركړي موسى دوست د الله ته

په تنور كې موسى جوړ او سلامت وه
اور سور شوى د الله په كرامت وه

مور موسی کړلو بهر بیا له تنور نه
شوه خوشاله په رحمت رب الغفور نه

ویل: که چیرې دې ماشوم کړي ژړا وای
سپاهیانو به وژلی خاماڅا وای

مور یې بیا شوه په دې فکر او سودا
که ماشوم په زوره وکړي ژړا

جاسوسان په په احوال باندې خبر شي
کورته را به شي بیا مې به مې پسر شي

په زاري دوعا یې پورته کړل لاسونه
د الله دربار ته وېي کړل دا عذرونه

ویلي: خدایه د موسی ته نگهبان شي
ته کریم یې ساتندوی یې هر زمان شي

په دې وخت کې الهام وشو د سبحان نه
چې موسی ته شیدي ورکړه بڼه پریمانه

رود نیل کې یې لاهو کړه یې هراس
ویره مکره زړه نه لري کړه وسواس

یوکابد لاره د سیمې یو ترکان ته
د ماشوم احوال یې وویلي دې ځوان ته

ویل : صندوق د لرگو جوړ کړه په بڼه شان
موسی نیل ته ورم په امر د سبحان

چې ترکان د «یوکابد» واورید نظر
لار په مندو چې سپاهیان کاندې خبر

چې غوښتل یې شروع وکړي په بیان
ژبه یې بنده شوه توتلی شو هغه آن

سپاهیان یې هیڅ پوه نه شول په مطلب
فکر یې وکړ کوم گونگی دی مخاطب

په تهدید یې کړه بهر ترکان ټاټی نه
پوه پرې نه شول لدې راز او د کیسي نه

ترکان څه شیبه وا پس راغی ټاټی ته
په دویم ځل که یې څوک غوړ شي کیسي ته

په دویم ځلي هم بیا ترکان گونگی شو
سپاهیانو مخ کې سپک او خندنی شو

ترکان لار په سوچ او فکر د خپل خان شو

شو حيران د خدای حکمت ورته عيان شو

لار په بیره یې موسی ته صندوق جوړ کړ
پدې کار یې خپل زرگی له کینې سور کړ

چې صندوق یې «یوکابد» ته کړه تسلیم
ویل: توبه ده خدای قادر دی هم رحیم

داترکان په نوم «حزقیل» یا چې «حزبیل» وه
ایماندار شو په موسی دی اسرائیل وه

یوکابد په شیدو بڼه مور کړ موسی
د صندوق په مینځ کې بند یې کړو صفی

وه سهار صندوق یې ویور رود نیل ته
په دعا او په توبو شوه رب جلیل ته

بیا صندوق یې کړه لاهو په رود د نیل
چې الهام وه ورته شوی د جلیل

یوکابد ته الهام وشو په دا شان
هراس پریرده موسی دی په الله گران

موسی بیرته رب ستا غیر ته راوړی
خدای یې خپل فضل او کرم باندي ساتی

مور یې راغله کورته ډیره په واس واس
لورته یې تیره کړه کیسه وه په هراس

لور چې کله په احوال د ورور خبر شوه
کور نه لاره رود نیل په لوري سر شوه

مریم ولیده صندوق د سیند څپو کې
چې لاهو دی رود نیل لورو موجو کې

هلته وی لیدل د لري څو کسان
چې صندوق له اوبو باسي ماهران

شوه خوشاله چې موسی له سیند بهر شو
نور څارل یې د خپل ورور ډیر په هنرشو

آسیه د فرعون بڼه وه نامداره
ډیر هوښیاره، په دربار کې وه واکداره

د فرعون سره وه نیل ته راوتلی
په آرام فکر یې نیل په لور کتلی

له قضی دغه صندوق ته یې نظر شو
دی په امر دا صندوق له سیند بهر شو

د پانوی شمیره: له 4 تر 6

افغان جرمن آنلاین په درنښت تاسو همکارۍ ته راوړی. په دغه پته له مور سره اړیکه ټینګه کړئ maqalat@afghan-german.de

یادونه: دلیکنی د لیکنیزې بڼې پازوالی د لیکوال په غاړه ده، هیله من یو خپله لیکنه له رالیږلو مخکې په ځیر و لولئ

چې صندوق يې کله خلاص کړ هغه آن
د صندوق مينځ کې ماشوم شو نمايان

ډير بنايسته او ډير معصوم ورته بنکاره شو
فرعون هم ددې ماشوم په ننداره شو

آسيه ويلي چې ورم يې خپل دربار ته
خپله يې ساتمه حاضره يم دا کار ته

په خوښي يې موسی وپورلو خپل کور ته
مريم وليده خوشاله شوه خپل ورور ته

ستري راغله چې پري مور کاندې خبر
موسى مور هم شوه خوشاله په پسر

د فرعون وه لور په نوم د «انيسا»
وه مريضه نا علاج له قضی

له علاج يې عاجز وه طبيبان
کاهنان وه هغه وخت کې فالبينان

کاهانانو تعبير کړی داسې فال وه
چې فرعون يې راضي کړی په احوال وه

ويل : د نيل نه به بهر شي يو انسان
ستا دربار کې به شي ميشت هغه زمان

د خولې لاري به يې علاج وي «انيسا» ته
همدا لار ده ستا د گراني لور شفا ته

چې بيا کله موسی قصر ته داخل شو
فرعون هم د فال تعبيرباندي قائل شو

د ماشوم د خولې اوپه لکه دوا
د فرعون د لور حاصله کړه شفا

آسيه ډيره خوشاله وه ماشوم ته
شوه په فکر د يو نوم دغه معصوم ته

نوم يې کيښود په ماشوم باندې موسی
معنی دا چې څوک يو څه کاندې پيدا

موسى دوى وه پيدا کړی رود نيل کې
مناسب ورته دا نوم وه په دليل کې

د فرعون دربار کې وړې وه موسی
شيدې نه رودلي غير نه دبل چا

که دا نورو بنځو ډیر وگاله زیار
چی په خپلو شیدو مور کاندې نهار

خو موسی به هرگز خوله نه خلاصوله
د بل چا غیره یې هیڅ نه قبلوله

فرعون امر وکړ لار شی کور په کور
یسوه بنځه کړی پیدا داعیه مور

داسی بنځه چی شیدی ورکړي موسی ته
نس یې مور کړي چی محتاج نه وي ژړا ته

بیا سپاهیان یې مخ په کلي کړل روان
چی ماشوم ته څوک پیدا کړي په بڼه شان

چی په لار کې په «مریم» دوی برابر شول
په پوښتنې د داعی مور د پسر شول

مریم وویلي: معلومه راته مور ده
زموږ کلي کې هوبنپاره شانتته ترور ده

سپاهیان یې مریم راوستل خپل کور ته
دا حالت یې پټ بیان کړ خپلي مور ته

مور یې راوسته سپاهیانو بیا دربار ته
چی شیدی ورکړي موسی وړی، نهار ته

مور چی کله بیا موسی ته ورتږدی شوه
په خوبني یې غیره خلاصه د شیدو شوه

موسی خلاصه کړله خوله د مور شیدو ته
ټول خوشاله شول موسی نس مریدو ته

دا وعده وه «یوکابد» ته د سبحان
چی موسی راغی مور غیر ته په دا شان

د الله رحمت چی چاته شي حاصل
د نجات لار ورته خلاصه شي کامل

ربه ته مو ساتندوی شی ته سبحان یې
ته ناجی مو په دونیا، په هر زمان یې

شاعر: سمیع الدین افغانی

۴-۵-۲۰۱۹

۰ م کال

د پانوی شمیره: له 6 تر 6

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de

یادونه: دلپکني د لیکنيزې بنې پاروالي د لیکوال په غاړه ده ، هيله من یو خپله لیکنه له رالیږلو مخکې په څیر و لولئ